

P/F Thor í Hósvík er ársins Virki 2006

Tað varð partafelagið Thor, sum gjørdist Ársins Virki 2006

VINNUDAGUR

Heini S. Kristiansen
heini@sosialurin.fo

Nevndin greiðir í skrivi frá grundgevingunum til at velja Thor til Ársins Virki 2006:

Tað var reiðariíð P/F THOR, sum gjørdist ársins Virki 2006. Niðanfyri er grundgevingin hjá dómsnevndini endurgivin.

Við val av ársins virki skal metingarnevndin taka støðu sína út frá hesum krøvum:

- Virkið skal hava víst framfýsni og áráði innan eitt nú útflutning, vørumenning, tøkniifrøði, útbúgving ella annað øki, og hetta skal eftir styttri áramáli hava viðført menning og vøxtur.
- Virkið skal hava verið stóðugt/vaksandi, og dentur verður lagdur á fíggarligt úrslit seinastu ári.
- Virkið skal vilja trína alment fram sum vinnari av kappingini um ársins Virki.

Fiskivinnan er okkara høvuðsvinna, beinið hjá okkum at standa á. Men



Teir í p/f Thor vóru sjónliga gladdir fyri heiðurin.

Mynd: Jens Kr. Vang

livandi tilfeingið, sum hon hvílir á, er skiftandi og við hvørt svikaligt. Vit hava gjørt ymskar royndir at fáa annað bein at standa á, m.a. farmaskapvinnu og alivinnu.

Vónir eru um annað tilfeingi undir Føroyum enn fisk, og fólk eru spent um úrslitið av tí royndarboring,

sum nú fer fram. Skal ein møgulig komandi oljuvinna fáa vinnuligan týðning fyri land og fólk, er ein fortreyt, at vit vinnuliga búgva okkum til at taka aktivan kappingarforan lut í vinnuni.

Nevndin fegnst um, at fleiri føroyskar fyrirtøkur og samtøk í dag eru virkin

á oljumótum í Evropa og víðari úti í heimi; og at tað hefur gingist teimum so mikið væl í kappingini, at tey á jøvnum fotti við dugandi útlendskar kappingarneytar kunnu bjóða seg fram í tí oljuvinnu, sum stundar til her heima.

Nevndin er samd í at velja eitt av hesum virkjum,

sum við seiggi, støðugari góðskumenning og virkni mótvegis keyparunum hevur ment seg á altjóða markaðinum fyri tær tænar, sum tað hefur lagt seg eftir at veita.

Talanerumeittreidaravirki, sum stóðugt hefur brotið upp úr nýggjum. Tað hefur lagt seg eftir ótraditionellum

fiskasløgum og fiskileiðum við góðum úrsliti, og hevur um somu tíð við hegni differentierað sítt virksemi til eisini at fegna um tænar innan oljuleiting, har tað veitir hjálparskipatænar til frálavinnuna í 50 londum kring allan knöttin (Evropa, Asia, Suður- og Norðuramerika og Afrika).

Menningin er farin fram, meðan oljuprisurin var lágur, og oljufelagini aftraðu seg at leita eftir olju á óvissum oljumótum. Menningin er eisini farin fram, meðan doll-arvirðið hefur verið óvanliga lágt. Hesar umstøður hava ikki hildið felagnum aftur í at leggja sær eina við at lúka øll krøv til góðsku, umhvøvi og trygd, sum nýmótans vinna krevur. Hetta hefur givið útslit, og í dag ræður virkið yvir 22 skipum, av hesum 15 innan oljuvinnu. Nærum 450 fólk starvast hjá fyrirkøni. Ó ár hefur tað gjørt sáttmála um at byggja supportskip í Føroyum.

Fyritøkan hevði í 2005 eitt ognaravkast upp á 22 % og eitt eginpeningsavkast upp á 49 %. Eginpeningurin var upp á knappar 30 mió. kr. og soliditeturin 39 %. Nevndin hevur tí ikki ivast í at velja P/F THOR í Hósvík til ársins Virki 2006.

Kelda: www.industry.fo

Vinnuvitan Ársins Átak

Tað var blaðið Vinnuvitan, sum varð valt Ársins Átak. Blaðið hefur tvey ár á baki, og tað leggur seg eftir at skriva vinnutiðindi og um viðurskifti, sum eru viðkomandi fyri vinnuna

VINNUDAGUR

Heini S. Kristiansen
heini@sosialurin.fo

Vinnuhúsið greiðir á heimasíðuni frá grundgevingunum til at velja Vinnuvitan sum Ársins Átak 2006:

Ársins átak verður givið fyri at heiðra eitt virki ella ein persón, sum hevur gjørt eitt serligt átak, ið kann gagna vinnuligum framburði. Eisini sættu ferð hefur verið úr at velja í hjá nevndini í samband við ársins átak.

Vit siggja stórar vinnuligar

broytingar og reimingar í føroyska samfelagnum. Vit siggja ognarrættindi skifta eigara til virði, sum hava tykst óhoyrd. Tað er eitt tekin um sunt váðafýsni. Slíkir vinnuligir møguleikar og av bjóðingar verða tiknar í einum samfelagi, har borgarar og fyrirtøkur trúgva upp á framtíðina.

Í einum slíkum samfelagi er tað av størsta týðningi, at okkara fjórða statsmakt, fjølmiðlarnir, eru virknir. Fjølmiðlar, ið ikki røkja partapolitisk, fakfelagslig ella onnur óviðkomandi endamál.

Fyri vinnulivið er tað eisini týðningarmikið, at vit hava miðlar, sum seta fokus á føroyskt vinnulív og vinnukarmar, miðlar, sum lýsa handilsliga og búskaparliga rákið, og miðlar, sum megna at viðgera gongdina hjá einstøkum virkjum og fyrirkønum í landinum og meta um úrslit og framtíðarútlit hjá teimum.

Slíkt viðgerð av vinnu-

livinum í fjølmiðlunum er eisini ein treyt fyri at menna ein partabrávahugburð í samfelagnum. Borgararnir skulu hava møguleika at meta sjálvstøðugt um fyrirtøkurnar og ikki dúva upp á litaða ávirkan.

Tá Vinnuhúsið fyri nøkrum árum síðani byrjaði at leggja tíðindir á heimasíðu sína, var tað tí, at vinnuviðurskiftir høvdu alt ov líttan áhuga í fjølmiðlunum og í almenningsinum. Her kann verða staðfest at vend er komin í, og størstu broytingini stendur blaðið Vinnuvitan fyri.

Tað er út frá hesum, at nevndin hevur valt at heiðra Vinnuvitan sum ársins átak 2006.

Blaðið hefur nú so dyggiliga víst, at tað er komið fyri at vera - við einum blaðið um vikuna og við alt fleiri blaðsíðum. Upplagið á blaðnum er 2.500, upp á seg eitt sera hogt tal sæð í mun til danska Børsen við 70.000 og íslenska Viðskiptablaðið við 4.000 eintøkum. Góðsk-



Blaðið Vinnuvitan varð valt Ársins Átak 2006.
Mynd: Jens Kr. Vang

an á blaðnum er eisini ment, og innihaldið vordióð meira fjølbroytt.

Nevndin hevur tí ikki ivast í at heiðra júst Vinnuvitan sum ársins átak 2006.

- Sent verður um alt landið!

Hegguslokk 9,77 pr. kg

Sauri 9,00 pr. kg

FØROYA AGNSØLA
HEILSØLA & SMASØLA

Tel.: +298 21 70 60/22 46 54
Fax: +298 44 93 19